

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

வில்லூர் நடாதூர் ஸ்ரீ ஸ்ரீநிதே: க்ருதிஷு
|| ஸ்ரீ அபர்யாப்தாம்ருதவிம்ஸதி: ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜமஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே ராமாநுஜாய நம:

॥ ஸ்ரீ அபர்யாப்தாம்ருதவிம்ஸதி: ॥

கவிதாஜிதகல்லோலிகந்யகாகாந்தவக்ஷஸே |
கருணாதிசுணாட்யாய கமலாநிதயே நம: ॥

அபர்யாப்தாம்ருதஸ்வாமிஸபர்யாஸக்தசேதஸாம் |
விபர்யாஸவிஹீநாநாம் உபர்யாஸாஸ்து மே ஸதா ॥ 1 ॥

மதுரம் மதுசித்ரோத்தம்
மதுஜிந்மது கிஞ்சந |
மாதூரம் மாதூரம் சாபி
மே தூரம் ச வஹத்யஹோ ॥ 2 ॥

ஸாந்தம் ஸந்மதுரம் கபீரமநகம் ஸௌந்தர்யஸாராஸ்பதம்
ஸர்வாமோதவிதாயி சேதஸி ஸபத்யாவிஸ்ய ஸம்பத்யதாம் |
ஸ்ரீபூபூஷிதபார்ஸ்வபூமியுகலம் ஸம்பூரயத்ஸவம் க்ருஹம்
சக்ஷுஷ்மத்தபஸ: பலம் விஜயதே ஸார்ங்கீதி கிஞ்சிந்மஹ: ॥ 3 ॥

கிம் கேஹைர்க்கலிதைர்த்தநைரபி கதை: கேதாரஜாலைஸ்ததா
கிம் வா தைரபி வஸ்துபி: ப்ரியதமை: யாதைர்மநோஹாரிபி: |
பந்துப்யஸ்ச ஸமாகதை: பரிபவை: கிம் வா மமாத்ராகதம்
ஸ்ரீமத்கோமலவல்லிகாஸஹசரம் ஸ்ரீஸாங்கிணம் பத்யத: ॥ 4 ॥

ஸங்கம் சக்ரமஸிம் கதாமபி ததா ஸார்ங்கம் ச தத்ஸே ஸமம்
ஸார்ங்கீத்யேவ தவ ப்ரதேஹ தநுஷா அத்கேந ந ஜ்ஞாயதே |
ஜ்ஞாதம் தத்பவதஸ்ஸமிதேந ம்ருதுநா ஹாவாந்விதேநாதுநா
ஸம்ப்ராப்தம் ஹி தநுஷ்புராத் ஜநமிமம் த்ராதும் நதம் மாமிதி ॥ 5 ॥

அம்ருதமம்ருத! தத்வா மோஹிநீபாவதஸ்த்வம்
கிமிதி பரிணதோஸ்பூ: பூருஷஸ்ஸுந்தராங்க: |

இதமிதமிதி தத்த்வம் ப்ருஷ்டதோ தேவதேவ!

த்வயி விநிஹிதத்ருஷ்டிர்வக்த்யஸௌ கும்பநாத: || 6 ||

த்வய்யால்ந்தபாவா: கில கீர்த்திதாஸ்தே

ஆல்வார் ஸமாக்யாஸ்ததிதம் ப்ரஸித்தம் |

ஆல்வாந் த்வமாஸீ கதமேததேவம்

ஆல்வாந் மஹீஸாரஜஸாரவாசி || 7 ||

காவேரீலஹரீகணைருபஹ்ருதைரப்யுக்ஷிதோ வாயுநா

காவேரீஜலவர்த்திதாபிரபித: ஸம்வீஜிதஸ்பாலிபி: |

காவேரீஸலிலைரதீவ மதுரைராப்லாவித: பூஜகை:

காவேரீ பஹுதா கதிம் விதததீம் பஸ்யந்நிவாஸ்தே ப்ரபு: || 8 ||

ஸேதே காமபி காலமேகமதுராம் மூர்த்திம் ஸமாதாய ய:

காவேரீஜலஸீதலாவநிஸுகம் போக்தும் புஜங்காதிபே |

திஷ்டத்யத்புதஹேமரம்யஸுதநு: பஞ்சாயுதீமண்டித:

காவேரீஜலவர்த்திதாவநிருஹாம் ஸோபாம் ச யோ வீக்ஷிதும் || 9 ||

ய: காலே கலிகாலதோஷகலுஷா ஈதீஸ்ச தாஸ்தாஸ்ததா

தத்ரஸ்தாஞ்ச நராந் த்ருஸா ச கதிபி: ஸம்பாவயந் ஸாதரம் |

ஸஞ்சாரம் விதநோதி ஸாயமபி ச ராதஸ்ச மத்யந்திநே

தஸ்மை ஹந்த! தயாகநாய மஹதே ஸ்ரீஸார்ங்கதாம்நே நம || 10 ||

ஸேஷே ஸயாநஸ்தவ ப்ருஷ்டபாகே

த்வமேவ பூயஸ்தநுரம்யபாவம் |

ஆலோகிதும் ஸாதரமீஷதேவம்

உத்தாநபாவம் தநுஷே முகேந || 11 ||

அம்ருதமம்ருத! தாதும் மோஹிநீபாவமிச்சந்

கிமிதி பரிணதஸ்த்வம் பூர்வமேவம் புமாந் ஸந் |

அத கில ஸமயே ஸ்ரீஹேமநாமா முநிஸ்த்வாம்

ஸுபக இதி விசிந்த்ய ஸ்வாம் ஸுதாம் தே ஸ சாதாத் || 12 ||

ஹேமாபிதாநமுநிநாததப:பலம் த்வம்

ஹேமாபகாஸுபகதீரபுவி ஸ்திதஸ்ஸந் |

ஹேமாம்புஜாதரமணீரமணீயபார்ஸ்வ:

ஹே மாம் விலோகய த்ருஸா தயயாஸ்தரேண || 13 ||

பவதோ மமாபி ந பிதா மநாகபி

ப்ரியஸார்ங்கநாத! ஸகிதாஸ்து தத்ப்ருஸம் |

தவ ச ப்ரஸித்திரவநௌ ததைவ மே

நநு ப்ஸ்ய சாபலதயைவ வர்த்ததே || 14 ||

ஸ்வாமிந்! சாபலதாசுணஸ்தவ ததா ஓகே ப்ரஸித்தோ பபௌ

தோஷஸ்சாபலதா புநர்மம ததா அத்யந்யதாபி ஸ்திதி: |

த்வாமாஸ்ரித்ய குணா பவந்தி பகவந்! தோஷா அபீதி ஸ்திதம்

மாமாஸ்ரித்ய குணா அபீஹ நிதராம் தோஷா பவந்தீதி ச || 15 ||

தஸ்மாச்சாபலதாம் மயி ஸ்திதிமதீம்

வ்யாவர்த்த்ய துர்மார்க்கத:

த்வய்யீத்ருங்மதுரே நியோஜ்ய குண இத-

யாநந்தயந் ரக்ஷ மாம் |

ஏவம் சேத் த்வயி யத்விபாதி ததிதம்

சாதூர்யமவ்யாஹதம்

க்ஷாந்திஸ்ஸா கருணாஸ்பி ஸா நிருபமா

அர்வாபிநந்த்யா பவேத் || 16 ||

த்வயி ப்லுதமநா முநிர்வகுலபூஷணோ யா ஜகௌ

ஸ்ருதாவம்ருதவர்ஷணீரம்ருத! நாத! காதா தஸ |

ம்ருதா இவ திரோஹிதா நநு பராஸ்ஸஹஸ்ராதிகா:

ஸ்வயம் புவி ஹிதா ஹி தா: ப்ருஸமஜீவயஸ்ஸர்வத: || 17 ||

பவத்விஷயிணீரிமா தஸ ஸஹஸ்ரமத்யஸ்திதா:

படந்தி புவி யே நரா த இஹ காமபூதா: மதா: |

ப்ரியா ஹரிணசக்ஷுஷாமிதி ஜகௌ பலம் சோசிதம்
தவாம்ருத! மம ப்ரபோ! மதுரிமா கதம் வர்ண்யதே || 18 ||

ஸ்ராந்தம் த்ரிவிக்ரமக்ருதாவபி தண்டகாயாம்
வ்ருந்தாவநே ச ம்ருதுலம் தவ பாதபத்மம் |
பீதாம்பராந்தபரிவீஜிதமத்ய நாத!
மச்சித்தபத்மதலமத்யகதம் விதேயா: || 19 ||

மௌலௌ பவேர்விநிஹிதம் விபுதத்விஷோ஽த
ந்யக்குர்வத: கவிகிரம் ச ஹிதம் பதாப்ஜம் |
மௌலௌ மமா஽பி மதுஸூதந! தாத்ருஸஸ்ய
கோ஽யம் விலம்ப இஹ தே பகவந்! விதாதும் || 20 ||

பத்தம் பதாம்புஜஸமீபஸமாஸ்ரயம் த்வம்
ஸாரம் த்ருஸா கலயஸே நிதராமபத்தம் |
ஏநம் ஜநம் ச கலயைவமிமம் ப்ரபந்தம்
நைவம் ததா கலய ஸோ஽த ஸூகம் ஸ்மராமி || 21 ||

அஜ்ஞோ஽ஹம் ஹிதமேததேததஹிதம்
தஸ்மாதிதம் கார்யமி-
த்யேதந்நேதி விவிச்ய வேதிதுமஹோ
ஆ நாம ஸக்திர்மம |
ஏகம் த்வாம் ஸரணம் கதோ஽ஸ்மி பகவ-
ந்! ஸ்ரீகோமலாம்பாபதே!
யந்மே ஸ்யாதுசிதம் ஹிதம் ததகிலம்
கார்யம் த்வயைவ ப்ரபோ! || 22 ||

கநத்தநகபத்மிநீகமலவாஸிநீபூஷணம்
மநோஹரமுகாம்புஜம் கிமபி மஞ்ஜுமந்தஸ்மிதம் |
அபீதிமதுரம் கரம் விநமதாம் புரோ தர்ஸயத்
ததேததம்ருதாபிதம் பவது தைவதம் ஸ்ரேயஸே || 23 ||

அபர்யாப்தாம்ருதஸ்வாமிவிஷயா ஸ்ரீநிதீரிதா ।

அபர்யாப்தாம்ருதாத்மேயம் விம்ஸதி: ஸம்ஸதாம் முதே ॥ 24 ॥

॥ இதி ஸ்ரீ அபர்யாப்தாம்ருதவிம்ஸதி: ஸமாப்தா ॥